

URDU FOR 10TH CLASS (HISSA-E-NAZAM)

برائے جماعت دہم

328

آئینہ اردو لازمی (حصہ نظم)

میر انیس

(1800ء تا 1874ء)

میدانِ کربلا میں گرمی کی شدت

تدریسی مقاصد

- طلبہ کو واقعہ کربلا سے آگاہ کرنا
- طلبہ کو کربلا کے موسمی حالات سے واقفیت دلانا
- طلبہ کو مرثیہ نویسی سے متعارف کروانا
- طلبہ کو شاعری کی صنفِ مدح سے آگاہ کرنا
- طلبہ کو نظم میں منظر نگاری کے عنصر سے واقفیت کروانا
- طلبہ کو میر انیس کی شاعری کے بارے میں معلومات دینا
- طلبہ کو میر انیس کے حالاتِ زندگی سے آگاہ کرنا

شاعر کے حالاتِ زندگی

میر بہر علی انیس میر خلیق کے بیٹے تھے۔ فیض آباد میں پیدا ہوئے۔ ان کے مورث اعلیٰ میر امامی شاہجہان کے عہد میں ہرات سے آئے اور دہلی میں آباد ہو گئے۔ شاہجہان نے سہ ہزاری منصب عطا کیا۔ سلطنتِ مغلیہ کے دورِ زوال میں میر امامی کے پوتے میر غلام حسین ضاحک اپنے فرزند میر حسن کو، جن کی عمر دس بارہ سال تھی ساتھ لے کر فیض آباد پہنچے۔ جب مرکزِ حکومت لکھنؤ منتقل ہوا تو میر ضاحک اور میر حسن کی آمدورفت لکھنؤ میں شروع ہو گئی۔ میر حسن کے تین بیٹے تھے ان میں سے ایک میر خلیق تھے۔ میر انیس انہی کے فرزند تھے۔ میر انیس بیالیس سال کے تھے کہ اپنے چھوٹے بھائی انس کے ہمراہ مستقل طور پر لکھنؤ آ گئے۔

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 329 برائے جماعت دہم

میر انیس نے اپنے والد کے سایہ عاطفت میں تعلیم و تربیت پائی۔ ابتدائی کتابیں مولوی حیدر علی اور صدر مفتی میر عباس نے پڑھی تھیں۔ ورزش کے بہت شائق تھے اور فن سپہ گری اور شہ سواری میں بھی مہارت حاصل کی۔ یہ معلومات جنگ کے مناظر وغیرہ دکھانے میں بہت کار آمد ثابت ہوئیں۔ حسن تناسب کا عمدہ ذوق رکھتے تھے۔ اپنی خاندانی عزت پر بڑا فخر تھا اور خودداری اور عزت خاندانی کا ہمیشہ خیال رہتا تھا۔ بہت وضعدار تھے اور ملنے جلنے میں رکھ رکھاؤ کا بہت خیال رکھتے تھے۔ شاہوں سے بھی بادقار انداز میں ملتے تھے۔ کسی کی تعریف یا لالچ میں ایک حرف زبان سے نہیں کہا۔ البتہ مدح آل رسول ﷺ میں ہدیہ قبول کر لیتے تھے۔

میر انیس کو شاعری ورثے میں ملی تھی۔ ان کے والد میر خلیق بھی شاعر تھے۔ دادا نامور مثنوی نگار میر حسن اور پردادا مشہور ہجو گو میر ضاحک تھے۔ یوں یہ سلسلہ پانچویں پشت تک جا پہنچتا ہے۔ انیس خود فخر یہ کہتے ہیں۔

عمر گزری ہے اسی دشت کی سیاحی میں
پانچویں پشت ہے شبیر کی مداحی میں

لکھنؤ آنے کے بعد میر انیس لکھنؤ کے شاعرانہ ماحول سے بہت متاثر ہوئے اور شعر کہنے لگے۔ شاعری کا آغاز غزل گوئی سے کیا لیکن والد کے کہنے پر وہ اپنی خاندانی صنف مرثیہ گوئی پر مائل ہو گئے۔ ان دنوں لکھنؤ میں مرزا سلامت علی دبیر کو مرثیہ گوئی کا امام تسلیم کیا جاتا تھا ان کے ہوتے ہوئے مرثیہ گوئی میں میر انیس کا ایسے اعلیٰ و ارفع مقام پر فائز ہو جانا ان کی فطری صلاحیت اور شاعرانہ کمال کا بین ثبوت ہے۔ زوال لکھنؤ کے بعد عظیم آباد، پٹنہ اور حیدر آباد دکن بھی گئے اور بڑی قدر دانی ہوئی۔ 1874ء میں لکھنؤ میں وفات پائی۔

میر انیس ایک خوش الحان شاعر تھے۔ ان کا مرثیہ پڑھنے کا انداز سامعین پر ایک خاص وجد سا طاری کر دیتا تھا اور ان کے دل و دماغ پر گہرا اثر چھوڑتا تھا۔ آپ

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 330 برائے جماعت دہم

صاحب مطالعہ آدمی تھے۔ عربی اور فارسی میں خاصی استعداد حاصل کر چکے تھے۔ قرآن وحدیث کے مطالعے سے بھی خاص لگاؤ تھا۔ ان کی ذاتی اور شاعرانہ خوبیوں نے میرانیس کو بہت جلد بہت مقبول بنا دیا۔

مرکزی خیال

اس مرثیے میں میر برعلی انیس نے کربلا کے میدان میں گرمی کی شدت کو بیان کرتے ہوئے کہا ہے کہ آسمان سے آگ برس رہی تھی اور زمین تنور کی طرح تپی ہوئی تھی۔ انسان تو انسان جانور بھی اس گرمی سے پریشان تھے یہاں تک کہ درختوں کے پتے بھی اس گرمی میں مرجھا گئے تھے۔ غرض میرانیس نے مبالغہ آرائی کی حد تک گرمی کی شدت کا ذکر کیا ہے۔

خلاصہ

جنگ کے دن بہت زیادہ گرمی تھی۔ اس کا بیان مشکل تھا۔ ڈر تھا کہ زبان شمع کی طرح جلنے نہ لگے۔ میدان جنگ کا رنگ سرخ تھا اور آسمان کا زرد۔ آسمان سے آگ برس رہی تھی۔ سورج کی تپش اتنی زیادہ تھی کہ دن کا رنگ رات کی مانند لگ رہا تھا اور مہر علاقہ بھی خشک ہو گئی تھی۔ دریائے فرات کا پانی بھی کھولا ہوا سا لگ رہا تھا۔ گرمی کی شدت اتنی زیادہ تھی کہ مچھلیاں سمندر کی سب سے ٹپلی تہ سے جا لگی تھیں، ہرن ست اور چیتے سیاہ ہو گئے تھے۔ پتھر موم کی طرح پکھل رہے تھے۔ پھول اپنی رنگت کھو چکے تھے اور کنوؤں کا پانی بھی نیچے چلا گیا تھا۔ دور دور تک کہیں کسی درخت پر پھل پھول نظر نہ آتا تھا۔ ہر شاخ سوکھی ہوئی تھی۔ پتے زرد ہو چلے تھے۔ شیر اور ہرن اپنے ٹھکانے میں چھپے ہوئے تھے اتنی زیادہ گرمی تھی کہ اگر کوئی دانہ

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 331 برائے جماعت دہم

زمین پر گرتا تو وہ بھن جاتا۔
 ہوا کے گولوں پر آگ کا گمان ہوتا تھا۔ پانی کے بلبے آگ کے شعلوں کی طرح لگ
 رہے تھے۔ مگر مچھلیوں کی جان بھی لبوں پر آئی ہوئی تھی۔ اتنی گرمی تھی کہ مچھلی تک بھن جاتی تھی۔
 مشکل الفاظ کے معانی

الفاظ	معانی	الفاظ	معانی
لو	تیز گرم ہوا	آفتاب	سورج
حدت	تپش	تاب و تب	چمک دمک
جباب	بلبلہ	کھولنا	اُبلنا
شجر	درخت	برگ	پتہ
نخل	چھوٹا پودا	چنار	سرخ پھولوں والا ایک درخت
زیست	زندگی	مدقوق	دق کا مریض
کچھار	شیر کا مسکن	آہو	ہرن
مہر	سورج	مکدر	میلا، ناراض
غبار	گرد، خاک اڑنا	گردوں	آسمان
تپ	بخار، گرمی	مُفطرب	بے چین
گرداب	بھنور، پانی کا چکر	شعلہ جوالہ	وہ شعلہ جس کو جلا کر گول چکر کی صورت میں گھماتے ہیں
گمان	خیال	نہنگ	مگر چمچ
مانی	مچھلی	سبزہ زار	ہرا بھرا میدان
شدت	زیادتی	کباب	کنایتاً جلا بھنا

URDU FOR 10TH CLASS (HISSA-E-NAZAM)

برائے جماعت دہم

332

آئینہ اُردو لازمی (حصہ نظم)

اشعار کی تشریح

بند نمبر: 1
گرمی کا روزِ جنگ کی کیوں کر کروں بیاں
ڈر ہے کہ مثلِ شمع نہ جلنے لگے زباں
وہ لُو کہ الخذر، وہ حرارت کہ الاماں
رَن کی زمیں تو سرخ تھی اور زرد آسماں
آبِ خشک کو خلق ترستی تھی خاک پر
گویا ہوا سے آگ برستی تھی خاک پر

حل لغت

مثلِ شمع: شمع کی طرح۔ الخذر: خدا کی پناہ۔ الاماں: خدا کی پناہ، رحم،
امن۔ حرارت: گرمی۔ رَن: بڑی جنگ، میدانِ جنگ۔ آبِ خشک:
ٹھنڈا پانی۔ مخلوق: لوگ
مفہوم: جنگ کے دن کی گرمی کا کیا حال بیان کروں۔ ڈر ہے کہ زبان کہیں شمع کی
مانند جلنے نہ لگے۔ اتنی تیز گرم ہوا کہ خدا کی پناہ۔ میدانِ جنگ گرمی سے سرخ
تھا اور آسماں کا رنگ زرد تھا۔ زمین پر لوگ ٹھنڈے پانی کو ترس رہے تھے اور
ہوا سے گویا زمین پر آگ برس رہی تھی۔

تشریح: شاعر میدانِ کربلا میں گرمی کی شدت کو بیان کرتے ہوئے کہتا ہے کہ ایک تو یہ
ملکِ عرب کا ریگستان تھا جس کی گرمی محتاجِ بیان نہیں اور پھر یہ جنگ کا دن
تھا۔ ظاہر ہے کہ جنگ کی وجہ سے گرمی کی شدت کچھ اور بڑھ جاتی ہے۔ اس
لیے میں گرمی کی اس شدت کو بیان نہیں کر سکتا۔ میرے پاس الفاظ نہیں کہ میں
گرمی کی اس شدت کو بیان کر سکوں بس یہ سمجھ لیں کہ ایک کریلا اور دوسرا نیم
چڑھا والی بات ہے۔ میں اس بات سے ڈرتا ہوں کہ میری زبان گرمی کی

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 333 برائے جماعت دہم

شدت اور صبح کیفیت بیان کرتے ہوئے شمع کی مانند جلنے نہ لگے۔ میدان جنگ میں اس قدر لو چل رہی تھی کہ انسان بے اختیار خدا کی پناہ طلب کرنے لگے۔ میدان جنگ کی زمین گرمی کی شدت سے تپ کر تانبے کی طرح سرخ ہو چکی تھی۔ گرمی اس قدر شدید تھی کہ آسمان بھی اس کی شدت سے محفوظ نہیں تھا بلکہ وہ بھی زرد پیلا دکھائی دے رہا تھا۔ زمین پر اللہ تعالیٰ کی مخلوق اور لوگ ٹھنڈے پانی کو ترس رہے تھے۔ انھیں گرمی کی شدت میں اپنی پیاس بجھانے کے لیے ٹھنڈا پانی نہیں ملتا تھا جس سے وہ بہت بے تاب اور بے حال ہو رہے تھے۔ گرمی کی شدت کی یہ کیفیت تھی کہ ایسا محسوس ہوتا تھا جیسے ہوا سے زمین پر آگ برس رہی ہو۔

بند نمبر: 2 وہ لو ، وہ آفتاب کی جدت ، وہ تاب و تب

کالا تھا رنگ دھوپ سے دن کا مثال شب
خود نہر علقہ کے بھی سوکھے ہوئے تھے لب
خیمے جو تھے جابوں کے ، پتے تھے سب کے سب

اُڑتی تھی خاک ، خشک تھا چشمہ حیات کا

کھولا ہوا تھا دھوپ سے پانی فرات کا

حل لغت

لو: تیز گرم ہوا۔ آفتاب: سورج۔ جدت: تپش۔ تاب و تب: چمک
دک: مثال شب: رات کی مانند۔ لب: ہونٹ۔ جاب: بلبہ۔
حیات: زندگی۔ کھولا ہوا: اُبلا ہوا

مفہوم: میدان کربلا میں تیز لو چل رہی تھی۔ سورج تپا ہوا تھا۔ اس تپش کی وجہ سے
دھوپ کا رنگ رات کی طرح سیاہ ہو چکا تھا۔ نہر علقہ کے ہونٹ بھی خشک

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 334 برائے جماعت دہم

تھے۔ پانی کے بلبلے جو خیموں کی مانند تھے وہ بھی تپے ہوئے تھے۔ ہر طرف خاک اُڑ رہی تھی۔ زندگی مفقود تھی اور دھوپ کی وجہ سے دریائے فرات کا پانی بھی اُبلا ہوا تھا۔

تشریح: میراٹیس کربلا کے میدان میں گرمی کی شدت کو بیان کرتے ہوئے کہتے ہیں کہ جنگ کے دن کربلا کے میدان میں بہت تیز گرم ہوا چل رہی تھی۔ سورج اپنی پوری آب و تاب کے ساتھ چمک رہا تھا۔ سورج کی دھوپ میں بہت زیادہ تپش تھی۔ جس طرح دیر تک آگ پر رکھی ہوئی چیز جل کر سیاہ ہو جاتی ہے اسی طرح تیز دھوپ کی وجہ سے دن پر بھی رات کا گماں ہوتا تھا۔ دھوپ کا رنگ شدت تپش سے کالا پڑ گیا تھا۔ اس وقت ایسا محسوس ہوتا تھا جیسے خود عاتقہ نہر کو بھی پیاس لگی ہوئی ہو۔ اس کے پانی میں بننے والے بلبلے سب کے سب تپے ہوئے تھے۔ ہر طرف خاک اُڑ رہی تھی۔ ایسے میں زندگی بے جان سی ہو کر رہ گئی تھی۔ گرمی کی شدت نے زندگی سے مایوس کر دیا تھا۔ اس گرمی کی شدت سے دریائے فرات کا پانی بھی اُبلا ہوا سا لگ رہا تھا۔

بند نمبر 3:

جھیلوں سے چار پائے نہ اٹھتے تھے تا بہ شام
مسکن میں مچھلیوں کے سمندر کا تھا مقام
آہو جو کاہلے تھے تو چیتے سیاہ فام
پتھر پھل کے رہ گئے تھے مثلِ موسمِ خام

سرخی اڑی تھی پھولوں سے، سبزی گیہا سے
پانی کنوؤں میں اترا تھا سائے کی چاہ سے

حل لغت

چار پائے: چار پیروں والے جانور۔ مسکن: رہنے کی جگہ۔ آہو: ہرن۔ کاہلے:

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 335 برائے جماعت دہم

کابل، ست۔ سیاہ فام: کالی رنگت والے۔ مثل: مثال، کسی کی مانند ہونا۔ خام:
کچا۔ گیاه: گھاس پھوس۔ چاہ: چاہت، کنواں
مفہوم: چار پائے شام تک جھیلوں سے نہ اٹھتے تھے۔ مچھلیوں کے مسکن میں سمندر کا
مقام تھا۔ ہرن ست تھے اور چیتے گرمی کی وجہ سے سیاہ لگ رہے تھے۔ پتھر کچی
موم کی طرح پگھل گئے تھے۔ پھولوں کا سرخ رنگ اڑ گیا تھا اور گھاس سے
بہتری ختم ہو گئی تھی۔ پانی بھی سایہ تلاش کرنے کنویں میں نیچے چلا گیا تھا۔

تشریح: کربلا کے میدان میں گرمی کی شدت کو بیان کرتے ہوئے میر انیس کہتے ہیں
کہ جانور گرمی کی شدت سے بے حال تھے۔ جو جانور پانی میں رہ سکتے تھے، وہ
پانی سے باہر ہی نہ نکلتے تھے۔ شام تک وہ پانی ہی میں رہتے۔ جب شام کے
وقت سورج کی حدت ذرا کم ہوتی تک کہیں جا کر وہ پانی سے باہر آنے کا قصد
کرتے۔ مچھلیاں جو سمندر میں رہتی تھیں، وہ بھی سطح آب پر آنے سے کتراتیں
تھیں۔ سطح کا پانی آگ کی طرح کھولا ہوا تھا۔ مچھلیاں سمندر کی تہ میں چلی گئی
تھیں تاکہ وہ گرمی کی شدت سے بچ سکیں۔ اس گرمی نے کسی کو بھی نہ چھوڑا
تھا۔ ہر وقت چوڑیاں بھرتے رہنے والے ہرن ست اور بڈھال ہو چکے تھے۔
ان سے ایک قدم اٹھانا بھی محال تھا۔ گرمی نے ان کا برا حال کر دیا تھا۔ چیتے
بھی اس گرمی سے متاثر ہوئے بغیر نہ رہ سکے۔ ان کا رنگ سیاہ پڑ گیا تھا۔ وہ
بھی نیم جاں ہو گئے تھے۔ دھوپ کی تیزی کی وجہ سے ان کا رنگ و روپ بھی
سیاہ پڑ گیا تھا۔ اتنی شدید گرمی تھی کہ پتھر کچی موم کی طرح پگھل رہے تھے۔
یہاں میر انیس بہت زیادہ مبالغہ آرائی سے کام لے رہے ہیں۔ درحقیقت پتھر
دھوپ کی وجہ سے صرف گرم ہوئے تھے لیکن وہ کہہ رہے ہیں کہ اتنی شدید گرمی
تھی کہ پتھر کچی موم کی طرح پگھل رہے تھے۔ مبالغہ آرائی کی انتہا ہے، لیکن
شعر میں زور پیدا کرنے کے لیے انھوں نے اس طرح کی مبالغہ آرائی سے کام

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 336 برائے جماعت دہم

لیا ہے۔ اصل میں یہاں یہ بتانا مقصود ہے کہ بہت زیادہ گرمی تھی۔ بہار کے موسم میں سرخ سرخ پھول اپنی خوشنوائی سے باغ کو رونق بخشتے ہیں۔ اس گرمی میں پھولوں کا سرخ رنگ بھی اُڑ گیا تھا۔ سورج کی تپش نے پھولوں کی چمک کو ماند کر دیا تھا۔ گھاس پھوس بھی سوکھ کر پیلی رنگت اختیار کر چکی تھی۔ اصل میں گھاس کا رنگ سبز ہوتا ہے جو آنکھوں کو بڑا بھلا معلوم ہوتا ہے مگر دھوپ نے اس کی تازگی چھین لی تھی۔ سبزی پیلاہٹ میں تبدیل ہو چکی تھی۔ کنوؤں کا پانی نیچے چلا گیا تھا۔ اس کی اصل وجہ تو یہ ہے کہ زیر زمین پانی کم ہو گیا تھا جس کی وجہ سے کنوؤں کا پانی نیچے چلا گیا تھا لیکن میر انیس کہتے ہیں کہ سائے کی چاہت میں پانی نیچے چلا گیا۔

بند نمبر: 4 کوسوں کی شجر میں نہ گل تھے نہ برگ و بار

ایک ایک گل جل رہا تھا صورت چنار

ہنستا تھا کوئی گل ، نہ لہکتا تھا سبزہ زار

کانٹا ہوئی تھی سوکھ کے ہر شاخ بار دار

گرمی یہ تھی کہ زیست سے دل سب کے سرد تھے

پتے بھی مثل چہرہ مدقوق زرد تھے

حل لغت

کوسوں: میلوں (ایک کوس ڈیڑھ میل کے برابر ہوتا ہے) شجر: درخت۔ گل:

پھول۔ برگ: پتہ۔ نخل: چھوٹا پودا۔ چنار: سرخ پھولوں والا ایک درخت۔

بار: پھل۔ زیست: زندگی۔ مثل: مانند، طرح۔ مدقوق: دق کا مریض

مفہوم: میلوں تک کسی درخت پر پھل پھول نہ تھے۔ ہر پودا چنار کی طرح جل رہا تھا۔

کہیں کوئی پھول نہیں کھلا تھا۔ ہر پھل دار شاخ سوکھ کر کانٹا بن گئی تھی۔ ہر کوئی

زندگی سے بے زار تھا۔ درختوں کے پتے بھی دق کے مریضوں کے زرد چہروں

URDU FOR 10TH CLASS (HISSA-E-NAZAM)

برائے جماعت دہم

337

آئینہ اُردو لازمی (حصہ نظم)

کی طرح تھے۔

تشریح: کربلا کے میدان میں درخت تو موجود تھے مگر دور دور تک کوئی درخت ایسا دکھائی نہ دیتا تھا جو پھلوں، پھولوں یا پتوں سے ہرا بھرا ہو۔ نڈ منڈ درختوں پر جب سورج کی شعاعیں پڑتیں تو دیکھنے والے کو یوں محسوس ہوتا جیسے جنگل میں آگ لگی ہوئی ہو اور ہر پودا اس آگ میں جل رہا ہو بالکل اسی طرح جیسے چنار کے درخت اپنے سرخ پھولوں کی وجہ سے یوں دکھائی دیتے ہیں جیسے ان میں آگ لگی ہوئی ہو۔ پھول پڑ مردہ ہو چکے تھے۔ سبزہ زار میں بھی کوئی رونق نہیں تھی۔ جو شائیں کبھی پھلوں سے لدی پھندی نظر آتی تھیں، آج وہ گرمی کی شدت سے سوکھ کر کاٹنا بن گئی تھیں۔ اس شدید گرمی میں لوگ جینے سے بے زار ہو چکے تھے۔ ان کی دلی انگلیں، جوش اور ولولے سرد پڑ چکے تھے۔ گرمی کی وجہ سے درختوں کے پتے کھلا گئے تھے۔ وہ پتے جو کبھی سرسبز و شاداب تھے، ان میں پیلاہٹ آگئی تھی اور وہ اس طرح لگ رہے تھے جیسے دق کا مارا ہوا کوئی مریض ہو۔ دق کے مریض کا چہرہ بھی خون کی کمی کی وجہ سے پیلا پڑ جاتا ہے۔ شاعر کہتا ہے کہ گرمی کی شدت نے ہرے بھرے پتوں کو بھی زرد کر دیا تھا۔ ان کی تازگی ختم ہو گئی تھی۔ ان میں زندگی کی سرخی نہیں رہی تھی۔ گرمی کی شدت سے سب کا ہی بُرا حال تھا۔

بند نمبر: 5 شیراٹھے تھے نہ دھوپ کے مارے کچھار سے

آہو نہ منہ نکالتے تھے سبزہ زار سے

آئینہ مہر کا تھا مَلَدِ غبار سے

گردوں کو تپ چڑھی تھی زمیں کے بخار سے

گرمی سے مضطرب تھا زمانہ زمین پر

نہن جاتا تھا جو گرتا تھا دانہ زمین پر

URDU FOR 10TH CLASS (HISSA-E-NAZAM)

برائے جماعت دہم

338

آئینہ اردو لازمی (حصہ نظم)

حل لغت

کچھار: شیر کا مسکن۔ آہو: ہرن۔ سبزہ زار: ہرا بھرا میدان۔ مہر:
سورج۔ مگدڑ: میلا۔ گردوں: آسمان۔ تپ: بخار۔ مضطرب: بے
چین، پریشان

مفہوم: دھوپ کے مارے شیر اپنی کچھار سے باہر نہ نکلتے تھے۔ سبزہ زار میں آہو بھی
گرمی سے ہانپ رہے تھے۔ سورج کی دھوپ گرد سے میلی ہو رہی تھی، آسمان کو
زمین کی گرمی کی وجہ سے بخار ہو گیا تھا۔ ساری دنیا گرمی سے پریشان تھی۔ اگر
کوئی دانہ زمین پر گرے تو وہ بھن جاتا۔

تشریح: گرمی کی شدت کی یہ کیفیت تھی کہ شیر جیسے درندے بھی تیز دھوپ کی وجہ سے
اپنے ٹھکانوں کو نہ چھوڑتے تھے بلکہ وہ وہیں دیکے پڑے ہوئے تھے حالاں کہ
شیر جیسے درندے اکثر شکار کی تلاش میں ادھر ادھر گھومتے رہتے ہیں۔ اسی طرح
ہرن بھی ہرے بھرے میدانوں سے منہ باہر نہیں نکالتے تھے۔ گرمی کی شدت
سے وہ بھی بے حال ہو رہے تھے۔ سورج جو ایک صاف شفاف اور روشن آئینے
کی طرح چمکتا ہے، گرمی کی شدت اور گردوغبار کی وجہ سے وہ بھی میلا اور گدلا
ہو چکا تھا۔ گویا سورج نے اپنا منہ گردوغبار میں چھپا لیا تھا۔ ایسا معلوم ہوتا تھا
کہ زمین کے گرم بخارات سے آسمان کو تیز بخار چڑھ گیا ہو۔ گویا زمین کی سخت
گرمی کا اثر آسمان تک جا پہنچا تھا۔ وہ بھی اس گرمی سے محفوظ نہ تھا۔ اس طرح
زمین اور آسمان دونوں گرمی سے تپ رہے تھے جس کے نتیجے میں لوگوں کا برا
حال تھا۔ ہر کوئی زندگی سے بے زار نظر آ رہا تھا۔ زمین کا فرش تنور کی طرح
گرم تھا۔ اس کا اندازہ اس بات سے لگایا جاسکتا ہے کہ اناج کا جو دانہ اس
تپتے ہوئے فرش پر گرے گا وہ جل بھن جاتا تھا۔ گویا اسے کسی بھٹی میں ڈال دیا
گیا ہو۔ یہ مبالغے کی انتہا ہے۔

URDU FOR 10TH CLASS (HISSA-E-NAZAM)

برائے جماعت دہم

339

آئینہ اردو لازمی (حصہ نظم)

بند نمبر: 6 گرداب پر تھا شعلہ جوالہ کا گماں
انگارے تھے حباب تو پانی شرر فشاں
منہ سے نکل پڑی تھی ہر اک موج کی زباں
تہ پر تھے سب نہنگ، مگر تھی لبوں پہ جاں
پانی تھا آگ، گرمی روزِ حساب تھی
ماہی جو سچ موج تک آئی، کباب تھی

حلِ اغت

گرداب: بھنور، پانی کا چکر۔ شعلہ جوالہ: آگ کا دائرہ۔ انگارے: آگ
کے دھکتے ہوئے ٹکڑے۔ حباب: بلبلہ۔ شرر فشاں: چنگاریاں برسانے والا۔
تہ: نچلا حصہ۔ نہنگ: مگرچھ۔ روزِ حساب: قیامت کا دن۔ ماہی: مچھلی
مفہوم: بھنور پر چلتے ہوئے شعلے کا خیال گزرتا تھا۔ بلبلے انگاروں کی طرح تھے اور پانی
آگ برسا رہا تھا۔ ہر ایک موج کی زبان منہ سے نکلی ہوئی تھی۔ مگرچھ پانی کی
تہ میں تھے مگر ان کی جان بھی لبوں پر آئی ہوئی تھی۔ پانی آگ بنا ہوا تھا اور
گرمی قیامت جیسی تھی۔ اگر کوئی مچھلی پانی کی سطح تک آتی تو کباب کی طرح
بھن جاتی تھی۔

تشریح: شاعر کہتا ہے کہ پانی میں جو بھنور بنتا ہے وہ ایسے لگ رہا تھا جیسے کسی نے آگ
کا شعلہ جلا کر اسے چکر دے دیے ہوں اور وہ اپنی تپش چاروں طرف پھیلا رہا
ہو۔ پانی میں جو بلبلے بنتے تھے وہ بھی کسی دھکتے ہوئے انگارے سے کم نہیں
تھے۔ دریا کا پانی بھی آگ برسا رہا تھا۔ گویا بہت ہی زیادہ گرمی تھی۔ دریا کی
موجیں بھی پریشان تھیں۔ دریا میں موجود مگرچھ اگرچہ پانی کی تہ میں لیٹے
ہوئے تھے لیکن اس کے باوجود وہ گرمی کی شدت سے متاثر تھے کیوں کہ اس
گرمی کی وجہ سے پانی آگ کی شکل اختیار کر گیا تھا۔ ایسا محسوس ہو رہا تھا جیسے

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 340 برائے جماعت دہم

قیامت آگئی ہو۔ پانی میں موجود مچھلیاں بھی پریشان تھیں۔ اگر وہ پانی کی گرمی سے گھبرا کر سطح آب پر آتیں تو وہاں گرمی کا زور اور زیادہ ہوتا اور وہ گرمی کی شدت سے جل بھن کر کباب ہو جاتیں۔ یہاں بھی میرا نیس مبالغہ آرائی سے کام لے رہے ہیں۔ ان کا مقصد گرمی کی شدت کو بیان کرنا ہے۔ گرمی کی ایسی حالت میں بھی اسلام کی سربلندی کے لیے حضرت امام حسین رضی اللہ عنہ اپنے موقف پر ڈٹے رہے۔ ان کے پائے استقلال میں لغزش نہ آئی۔ کسی بھی قسم کے حالات انھیں حق کی راہ سے ہٹا نہ سکے۔ انھوں نے جان دے دی لیکن باطل کو حق کہنے پر رضامند نہ ہوئے۔

تبصرہ

میرا نیس ایک مرثیہ گو شاعر ہیں۔ انھوں نے اس مرثیے میں کربلا کے میدان میں گرمی کی شدت کو بیان کیا ہے۔ ہر جان دار گرمی سے متاثر تھا۔ درخت سوکھ کر کاننا بن گئے تھے۔ درخت پھلوں سے خالی تھے۔ جانور پانی کے قریب رہنا پسند کر رہے تھے۔ پرندے سائے کی تلاش میں چھپتے پھر رہے تھے۔ آنکھیں کھولنا محال تھا۔ شیر اپنی کچھار سے باہر آنا پسند نہیں کرتے تھے۔ مگر مجھ گرمی کی شدت سے بچنے کے لیے دریا کی تہ میں چلے گئے تھے لیکن ان سب باتوں کے باوجود حضرت امام حسین رضی اللہ عنہ اسلام کی سربلندی کے لیے کربلا کے میدان میں جنگ لڑ رہے تھے۔

حل مشقی سوالات

1- مندرجہ ذیل سوالات کے جواب تحریر کیجیے:

(الف) میرا نیس نے پہلے بند میں زبان کو کس چیز سے تشبیہ دی ہے؟
جواب: شاعر نے کہا ہے کہ کہیں میری زبان شمع کی طرح جلنے نہ لگے کیوں کہ میں کربلا کی گرمی کی شدت کو بیان کرنے جا رہا ہوں۔ اس طرح شاعر نے زبان کو شمع

URDU FOR 10TH CLASS (HISSA-E-NAZAM)

برائے جماعت دہم

341

آئینہ اردو لازمی (حصہ نظم)

سے تشبیہ دی ہے۔

(ب) دوسرے بند میں نہر کے ”لب“ سے کیا مراد ہے؟

جواب: دوسرے بند میں نہر کے ”لب“ سے مراد نہر کے دونوں کنارے ہیں۔ جس طرح انسان کے لب ہوتے ہیں اسی طرح نہر کے دونوں کناروں کو اس نے لبوں سے تشبیہ دی ہے۔ پیاس کی شدت سے ہونٹ خشک ہو جاتے ہیں اسی طرح گرمی کی شدت سے نہر علاقہ کے کنارے خشک ہو چکے تھے۔

(ج) شاعر کے بیان کے مطابق دریائے فرات کے پانی پر دھوپ کا کیا اثر ہوا؟

جواب: شاعر گرمی کی شدت کو بیان کرتے ہوئے مبالغہ آرائی کی حدوں کو چھو رہا ہے۔ شاعر کا کہنا ہے کہ دھوپ کی وجہ سے دریائے فرات کا پانی ایسا محسوس ہو رہا تھا جیسے اسے تیز آگ پر رکھ دیا ہو اور یہ اٹھنے لگے۔ دھوپ سے دریائے فرات کا پانی ابل رہا تھا۔ یہاں میر انیس مبالغہ آرائی سے کام لے رہے ہیں۔

(د) شاعری میں میر انیس کی وجہ شہرت کیا ہے؟

جواب: شاعری میں میر انیس کی وجہ شہرت ان کی مرثیہ گوئی ہے۔

(ه) ہیئت کے اعتبار سے اس نظم (میدانِ کربلا میں گرمی کی شدت) کو کیا کہیں گے؟

جواب: ہیئت کے اعتبار سے یہ نظم مسدس ہے، مسدس ایسی نظم کو کہتے ہیں جس کے ہر بند میں چھ مصرعے ہوں۔ مسدس کے پہلے چار مصرعے ہم قافیہ ہوتے ہیں اور آخری دو مصرعے بھی ہم قافیہ ہوتے ہیں لیکن یہ قافیے پچھلے چار قافیوں سے الگ ہوتے ہیں۔

۲۔ نظم ”میدانِ کربلا میں گرمی کی شدت“ کا متن مد نظر رکھ کر درست جواب پر نشان (✓) لگائیں۔

(الف) ”میدانِ کربلا میں گرمی کی شدت“ کس شاعر کی تخلیق ہے؟

(i) مرزا دبیر (ii) میر انیس

(iii) مولوی میر حسن (iv) میر خلیق

(ii) نظم ”میدانِ کربلا میں گرمی کی شدت“ جعب خن کے لحاظ سے کیا ہے؟

(i) آزاد نظم (ii) قصیدہ

(iii) شہر آشوب (iv) مرثیہ

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 342 برائے جماعت دہم

- (ج) شاعر گرمی کی شدت کا ذکر کرتے ہوئے لرزاں ہے کہ:
- (i) زبان مثل شمع نہ جل اٹھے (ii) خود اس شدت کا شکار نہ ہو جائے
 (iii) بیان سے قاصر ہے (iv) مبالغہ نہ ہو جائے
- (د) دن کی زمیں میں سرخ تھی اور آسمان تھا:
- (i) ہبز (ii) نیلا
 (iii) زرد (iv) سرخ
- (و) زمین پر خلق خدا کس چیز کو ترس رہی تھی؟
- (i) پانی کو (ii) آبِ خشک کو
 (iii) ٹھنڈی ہوا کو (iv) بادل کے سائے کو
- (و) دن کے مثالِ شبِ سیاہ ہونے کی وجہ کیا تھی؟
- (i) آفتاب کی حدت (ii) دھوپ
 (iii) تپش (iv) لُؤ
- (ز) نہنگوں پر گرمی کا کیا اثر تھا؟
- (i) پسینے چھوٹ رہے تھے (ii) بے ہوش تھے
 (iii) جان لیوں پر تھی (iv) بانپ رہے تھے

(الف)	(ii)	(ب)	(iv)	(ج)	(i)	(د)	(iii)
(و)	(ii)	(و)	(ii)	(ز)	(iii)		

3- ”میدانِ کربلا میں گرمی کی شدت“ میں جن جانوروں کا ذکر آیا ہے، ان کے ناموں کی فہرست تیار کیجیے۔

جواب: اس نظم میں درج ذیل جانوروں کے نام آئے ہیں۔

مچھلی، آہو (ہرن) چیتا، شیر، نہنگ (مگر مچھ)۔

4- درج ذیل الفاظ کے مترادف لکھیے۔

آفتاب، مسکن، شجر، آہو، گرداب، مانی

الفاظ	مترادف	الفاظ	مترادف
آفتاب	سورج	مسکن	رہائش

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 352 برائے جماعت دہم

تھالے بھی نخل کے، سید گل فروش تھے
وہ دشت وہ نسیم کے جھونکے، وہ سبزہ زار
پھولوں پہ جا بجا، وہ گہر ہائے آب دار
اٹھنا وہ جھوم جھوم کے شاخوں کا، بار بار
بالائے نخل ایک جو بلبل تو گل، ہزار
خواہاں تھے زیب گلشن زہرا جو آب کے
شبنم نے بھر دیے تھے کٹورے گلاب کے
وہ قمریوں کا چار طرف سرو کے، جھوم
کو کو کا شور، نالہ حق سرہ کی دھوم
سحان ربنا کی صدا تھی، علی العموم
جاری تھے وہ جو ان کی عبادت کے تھے رسوم
کچھ گل فقط نہ کرتے تھے، رب علی کی مدح
ہر خار کو بھی نوک زباں تھی، خدا کی مدح
چیونٹی بھی ہاتھ اٹھا کے، یہ کہتی تھی، بار بار
اے دانہ کش ضعیفوں کے رازق، ترے غار
یا اُٹی یا قدیر کی تھی ہر طرف، پکار
تبیج تھی کہیں، کہیں تہلیل کردگار
طائر ہوا میں مست، ہرن سبزہ زار میں
جنگل کے شیر گونج رہے تھے کچھار میں

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 351 برائے جماعت دہم

دعائے خلیل علیہ السلام اور نوید مسیحا
5- مرثیے کی وضاحت کرتے ہوئے مختصر اقصیدے کا ذکر کر کے فرق واضح کیا جائے۔
جواب: ایسی نظم جس میں کسی امیر آدمی یا حاکم وقت کی شان لکھی جائے اسے قصیدہ کہا جاتا ہے۔ قصیدے میں شخصی اوصاف بیان کیے جاتے ہیں، جن میں مبالغہ آرائی بھی ہوتی ہے۔ مرزا رفیع سودا کا نام شاعری کے میدان میں نمایاں ہے۔ ان کی غزل گوئی کو بعض لوگ ان کے قصائد کے مقابلے میں کم تر درجہ دیتے ہیں۔ اگرچہ ان کے ہاں مثنوی اور غزل ملتی ہے مگر سودا کا مزاج اور ماحول قصیدے کا تھا۔ انھوں نے بزرگان دین کی مدح کے علاوہ اپنے زمانے کے رئیسوں اور امیروں کی شان میں قصیدے لکھے۔ وہ اردو کے پہلے شاعر ہیں جنھوں نے قصیدہ نگاری کو باقاعدہ فن کی حیثیت سے انتہائی بلندیوں تک پہنچایا۔ انھیں قصیدہ نگاری کا امام سمجھا جاتا ہے۔
مرثیہ میں کسی کی وفات کے بعد اس کی خوبیوں کو اجاگر کیا جاتا ہے جب کہ قصیدے میں زندہ شخص کی خوبیاں بیان کی جاتی ہیں۔

6- طلبہ کو میر انیس ہی کا ایک مرثیہ ”میدانِ کربلا میں صبح کا منظر“ بھی پڑھ کر سنایا جائے۔
جواب: میدانِ کربلا میں صبح کا منظر

ٹھنڈی ہوا میں، سبزہ صحرا کی وہ لہک
شرمائے جس سے، اطلس و زنگاری فلک
وہ جھومنا درختوں کا، پھولوں کی وہ مہک
ہر برگ گل پہ، قطرہ شبنم کی وہ جھلک
ہیرے نخل تھے، گوہر یکتا ثار تھے
پتے بھی ہر شجر کے، جواہر نگار تھے
وہ نور اور وہ دشت سہانا سا وہ فضا
دراز و کبک و تہو و طاؤس کی صدا
وہ جوش گل، وہ نالہ مرغان خوش نوا
سردی جگر کو بخشتی تھی، صبح کی ہوا
پھولوں سے سبز سبز شجر، سرخ پوش تھے

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 350 برائے جماعت دہم

- (i) چہرا (ii) سراپا (iii) رخصت
 (iv) آمد (v) رجز (vi) جنگ
 (vii) شہادت (viii) بین (ix) دعا
 2- طلبہ پر واضح کیا جائے کہ میر انیس کے ہاں مبالغہ آرائی موجود ہے۔

جواب: میر انیس ایک بلند پایہ مرثیہ نگار ہیں۔ میر انیس کی عظمت یہ ہے کہ وہ جذبات نگاری، کردار نگاری، منظر نگاری اور واقعہ نگاری میں کمال رکھتے ہیں۔ انھیں خارجی جزئیات اور داخلی واردات دونوں کی تصویر کشی پر بے نظیر قدرت حاصل ہے۔ مناظر قدرت اور رزم و بزم کا مرقع پیش کرتے ہوئے اس کی تمام جزئیات اپنی اپنی جگہ مکمل ہوتی ہیں۔ اس کے باوجود وہ مختلف جگہوں پر مبالغہ آرائی سے کام لیتے ہیں جیسے

اڑتی تھی خاک، خشک تھا چشمہ حیات کا
 کھولا ہوا تھا بوپ سے پانی فرات کا
 یہاں میر انیس گرمی کی شدت کو بیان کرتے ہوئے مبالغے کی حدوں کو چھو رہے ہیں۔ یا یہ شعر دیکھیے۔

پانی تھا آگ، گرمی روز حساب تھی
 مانی جو سچ موج تک آئی کباب تھی
 3- طلبہ کو بتایا جائے کہ مسدس نظم میں ہر بند چھ مصرعوں پر مشتمل ہوتا ہے۔
 جواب: جس نظم کے ہر بند کے چھ مصرعے ہوں اسے مسدس کہتے ہیں۔ مسدس کے ابتدائی چار مصرعے آپس میں ہم قافیہ ہوتے ہیں جب کہ آخری دو مصرعے اپنے طور پر ہم قافیہ ہوتے ہیں۔

4- مولانا حالی کی مسدس سے ایک بند پڑھ کر طلبہ کو سنایا جائے۔
 جواب: مجھے حالی کی مسدس میں سے یہ بند زیادہ پسند ہے۔

یکایک ہوئی غیرت حق کو حرکت
 بڑھا جانب بونہیں اب رحمت
 ادا خاک بٹھانے کی وہ ودایت
 چلے آتے تھے جس کی دیتے شہادت
 ہوئی پہلوئے آئینہ سے ہویدا

URDU FOR 10TH CLASS (HISSA-E-NAZAM)

برائے جماعت دہم

349

آئینہ اردو لازمی (حصہ نظم)

خاص کرم نوازی ہے۔ سردی، گرمی، بہار اور خزاں، ہم ہر قسم کے موسم سے لطف اندوز ہوتے ہیں۔ گرمی کا موسم پاکستان کے بعض علاقوں میں بہت شدید ہوتا ہے۔ عام طور پر گرمی کا موسم مئی سے اگست تک رہتا ہے۔ اگست میں برسات شروع ہو جاتی ہے اور موسم کچھ بہتر ہو جاتا ہے۔ پاکستان کے جن علاقوں میں زیادہ گرمی ہوتی ہے ان میں جیکب آباد، سبی، لورالائی، رحیم یار خاں وغیرہ شامل ہیں۔ جون جولائی کے مہینوں میں پاکستان کے بعض علاقوں میں اتنی شدید گرمی پڑتی ہے کہ کوئی جائے پناہ نظر نہیں آتی۔ اس گرمی میں انسان تو انسان حیوان بھی باہر نکلنے سے کتراتے ہیں۔ لوگ ٹھنڈی جگہوں پر رہنا پسند کرتے ہیں۔ گرمی کے اس موسم میں لوگ گنے کا اندیشہ بھی رہتا ہے، اس لیے اگر باہر مجبوری کہیں گرمی کے موسم میں باہر نکھنا پڑے تو سر کو اچھی طرح ڈھانپ لینا چاہیے۔ گرمی کی شدت سے ہر کوئی پریشان ہوتا ہے مگر یہ موسم بھی اللہ تعالیٰ کا بنایا ہوا ہے۔ اگر گرمی کا موسم نہ ہو تو فصلیں نہ پکیں اور ہمیں پینے کے لیے پانی بھی میسر نہ آئے۔ میر انیس نے جو تشبیہات استعمال کی ہیں، ان کی فہرست تیار کریں اور انھیں اپنے جملوں میں استعمال کریں۔

جواب: دیکھیے جواب سوال نمبر 7

اساتذہ کرام کے لیے

1- مرثیہ نگاری کا مختصر تعارف کراتے ہوئے طلبہ کو بتایا جائے کہ اس کی ابتدا عربوں نے کی۔

جواب: مرثیہ عربی زبان کے لفظ ”رثا“ سے نکلا ہے۔ جس کا مطلب حزن و ملال اور ماتم ہے۔ اصطلاحاً اس کے معنی ایسی صنفِ سخن کے ہیں جس میں کسی شخص کے مرنے کے بعد اس کی تعریفیں کی جائیں اور پھر اپنے غم و الم اور جذباتِ غم کا اظہار کیا جائے۔ عام طور پر مرثیہ شہیدانِ کربلا کے لیے لکھا جاتا ہے اور مجالسِ عزاء میں پڑھا جاتا ہے۔ مرثیے میں فوت شدگان کے مناقب اور مصائب کا بیان ہوتا ہے۔ علامہ اقبالؒ نے اپنی والدہ محترمہ کی وفات پر مرثیہ لکھا۔ غالب کی وفات پر مولانا الطاف حسین حالی نے مرثیہ لکھا۔ مرثیے کے مندرجہ ذیل حصے ہوتے ہیں:-

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 348 برائے جماعت دہم

10- نظم کو غور سے پڑھیں اور ہر بند کے قافیے لکھیں۔

جواب:	(الف)	بیاں	زباں	الاماں	آساں
	(ب)	تب	شب	لب	سب
	(ج)	شام	مقام	قام	خام
	(د)	بار	چار	زار	دار
	(ه)	گماں	فشاں	زباں	جاں

سرگرمیاں

1- میر انیس کی نظم کی خوبیاں اپنی کاپی میں نوٹ کریں:

جواب: میر انیس کی شاعرانہ عظمت کو تمام ناقدان فن نے تسلیم کیا ہے۔ ان کے مرثیے اعلیٰ شاعری کا نمونہ ہیں۔ وہ بڑے سے بڑے واقعے، نازک سے نازک خیال اور لطیف سے لطیف کیفیت کو مناسب اور موزوں الفاظ میں بیان کرتے ہیں۔ ان کی تشبیہات، استعارے اور تلمیذیں آسانی سے سمجھ میں آ جاتی ہیں۔ میر انیس نے جذبات، فطرت اور مناظر قدرت کی عمدہ تصویریں کھینچی ہیں۔ ان کا کلام صنائع و بدائع اور فصاحت و بلاغت کا اعلیٰ نمونہ ہے۔ اخلاقی شاعری کے اعتبار سے بھی میر انیس کے مرثیے کا پایا بہت بلند ہے۔

میر انیس کی عظمت یہ ہے کہ وہ جذبات نگاری، رد و نگاری، منظر نگاری اور واقعہ نگاری میں کمال رکھتے ہیں۔ انھیں خارجی، جزئیات اور داخلی واردات دونوں کی تصویر کشی پر بے نظیر قدرت حاصل تھی۔ منظر قدرت اور رزم و بزم کا مرقع پیش کرتے ہیں اس کی تمام جزئیات اپنی اپنی جگہ مکمل ہوتی ہیں۔ اسی طرح وہ افراد مرثیہ کی حیثیت عمر، صنف اور حالات کو مد نظر رکھتے ہوئے ان کے جذبات و کیفیات کی بوجہ تصویر کھینچتے ہیں۔ وہ اردو کے چند ممتاز ترین شاعروں میں شمار کیے گئے ہیں اور صنف مرثیہ میں تو اپنی نظیہ آپ ہیں اور اپنا ثانی نہیں رکھتے۔

2- اس نظم کی روشنی میں گرمی کی شدت پر مختصر مضمون لکھ کر استاد صاحب کو دکھائیں۔

جواب: گرمی کی شدت

اللہ تعالیٰ نے ہمارے ملک کو ہر قسم کے موسم عطا کر رکھے ہیں۔ یہ اللہ تعالیٰ کی

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 347 برائے جماعت دہم

اصل میں لکڑیوں کو آگ لگانے کا نتیجہ یہ ہوتا ہے کہ وہ جل اٹھتی ہیں۔ آگ بذاتِ خود نہیں جلتی بلکہ جلتی لکڑیاں ہیں جن کا نتیجہ آگ ہے۔
 گویا ہم آگ (سبب یا نتیجہ) کا لفظ بول کر اس سے مراد لکڑیاں (سبب) لیتے ہیں۔

8- اس نظم میں سے تشبیہ، استعارہ اور مجاز مرسل الگ کر کے لکھیں۔

جواب: تشبیہ: ذر ہے کہ مثل شمع نہ جلنے لگے زباں
 کالا تھا رنگ دھوپ سے دن کا مثال شب
 خیمے جو تھے جہاں کے، پتے تھے سب کے سب
 پتھر پھل کے رہ گئے نئے مثل موم خام
 نئے بھی مثل چہرہ مدقوق زرد تھے
 استعارہ: خود منبر علقہ کے بھی سوکھے ہوئے تھے لب

اڑتی تھی خاک، خشک تھا چشمہ حیات کا
 آئینہ مہر کا تھا ملدرد غبار سے
 پانی تھا آگ، گرمی روزِ حساب تھی
 مجاز مرسل: رن کی زمیں تو سرخ تھی اور زرد آسمان
 گویا ہوا سے آگ برسی تھی خاک پر
 گردوں کو تپ چڑھی تھی زمیں کے بخار سے
 مانی جو تپ مہن تک آئی کباب تھی

9- درج ذیل الفاظ کے متضاد لکھیے:

روز، آفتاب، کانا، حیات، سیاہ، ہزد زار، شرفشاں

الفاظ	متضاد	الفاظ	متضاد
روز	وقت	آفتاب	ماہتاب
کانا	پھول	حیات	موت
سیاہ	نہید	ہزد زار	ہیگ زار
شرفشاں	مندا		

آئینہ اُردو لازمی (حصہ نظم) 346 برائے جماعت دہم
بنایا گیا ہے۔

مجازِ مَرسل کی مزید مثالیں

جزو کہ کر کل مراد لینا

”ہمیں ہر کام بسم اللہ پڑھ کر شروع کرنا چاہیے۔“
اس جملے میں ”بسم اللہ“ دراصل ”بسم اللہ الرحمن الرحیم“ کا ایک جزو ہے۔
ہم نے صرف بسم اللہ کہا، لیکن اس سے ہماری مراد یہی ہے کہ پوری بسم اللہ
الرحمن الرحیم پڑھنی چاہیے نہ کہ صرف ”بسم اللہ“۔

کل بول کر جزو مراد لینا

”میں ہر روز فجر کے بعد قرآن مجید کی تلاوت کرتا ہوں۔“
یہاں قرآن کریم کا لفظ کتاب اللہ کے مکمل تیس پاروں کے لیے استعمال کیا
جاتا ہے لیکن ظاہر ہے کہ میں روزانہ تو پورا قرآن مجید نہیں پڑھتا بلکہ اس کا
کچھ حصہ پڑھتا ہوں۔ گویا قرآن کریم (کل) بول کر اس کا مخصوص حصہ
(جزو) مراد لیا گیا ہے۔

ظرف بول کر مضروف مراد لینا

”شربت بہت مزے دار تھا، میں مسلسل چار گلاس پی گیا۔“
یہاں چار گلاس (ظرف) سے شیشے کے چار گلاس مراد نہیں بلکہ اس میں ڈالا ہوا
پانی (مضروف) مراد ہے۔

سبب بول کر مسبب (نتیجہ) مراد لینا

”پیاس نے مجھے نڈھال کر رکھا تھا۔“
حقیقت یہ ہے کہ پیاس کسی کو نڈھال نہیں کرتی بلکہ پیاس کی وجہ سے انسان کو
جو کمزوری لاحق ہوتی ہے، وہ اسے نڈھال کرتی ہے۔

گویا پیاس (سبب) بول کر کمزوری (مسبب) یا نتیجہ مراد لیا گیا ہے

مسبب یا نتیجہ بول کر سبب (وجہ) مراد لینا

”چولھے میں آگ جل رہی ہے۔“

URDU FOR 10TH CLASS (HISSA-E-NAZAM)

برائے جماعت دہم

345

آئینہ اردو لازمی (حصہ نظم)

استعارے میں مستعار لہ حقیقی نہیں بلکہ مجازی ہوتا ہے۔
آپ کسی ایک نظم سے استعارے تلاش کر کے لکھیں۔

جواب: استعارے کی مثالیں

دل جس سے زندہ ہے وہ تمنا تمہیں تو ہو
ہم جس میں بس رہے ہیں وہ دنیا تمہیں تو ہو
اس شعر میں تمنا اور دنیا حضرت محمد ﷺ کے لیے استعارہ ہے۔
پھوٹا جو سینہ شب تار الست سے
اس نور اولیں کا اجالا تمہیں تو ہو
اس شعر میں اجالا حضور ﷺ کے لیے استعارہ ہے۔
گرتے ہوؤں کو تھام لیا جس کے ہاتھ نے
اے تاجدار یثرب و بطحا تمہیں تو ہو
اس شعر میں تاجدار حضور ﷺ کے لیے استعارہ ہے۔
دنیا میں رحمت دو جہاں اور کون ہے
جس کی نہیں نظیر وہ تنہا تمہیں تو ہو

مجاز مرسل

اگر کسی لفظ کو حقیقی کی بجائے مجازی (غیر حقیقی) معنوں میں استعمال کیا جائے اور
دونوں میں تشبیہ کے علاوہ کوئی تعلق ہو تو وہ مجاز مرسل کہلاتا ہے۔ اس کی کئی
صورتیں ہیں۔

- (الف) انسان کی زندگی چار دن کی ہے۔
اس میں جزو بول کر کل مراد لی گئی ہے۔
- (ب) حکیم صاحب نے نبض پر ہاتھ رکھ کر مرض کی تشخیص کر دی۔
یہاں کل بول کر جزو مراد لی گئی ہے۔ (نبض پر ہاتھ نہیں تین انگلیاں رکھی جاتی ہیں)
- (ج) برے گا آج خوب دھواں دھار ابر ہے۔
یہاں سبب (ابر) بول کر مسبب (پانی) مراد لیا گیا ہے۔
- (د) مجھے کہنا ہے کچھ اپنی زباں میں
یہاں آلہ (زبان) بول کر وہ چیز (بولی) مراد لی گئی ہے جس کے لیے یہ آلہ

URDU FOR 10TH CLASS (HISSA-E-NAZAM)

آئینہ اُردو لازمی (حصہ لظم) 344 برائے جماعت دہم

ہشتمہ حیات	قسط کے فلوں میں گدلا پانی بھی پیوں کے لیے ہشتمہ حیات سے کم نہیں۔
برگ و بار	بہار کے موسم میں ہر برگ و بار کھل اٹھتا ہے۔
مدقوق	میں نے ریلوے اسٹیشن پر ایک مدقوق بوڑھے کو پریشان حال دیکھا۔
مضطرب	پرچہ صحیح نہ ہونے کی وجہ سے سدرہ بہت مضطرب تھی۔
شررفشاں	شبِ برات کے موقع پر سلمان نے شررفشاں آتش بازی چلائی۔
مکدر	دھند کی وجہ سے کار کا شیشہ بہت مکدر ہو رہا تھا۔
سرگرمیاں	چھٹیوں میں تمھاری کیا سرگرمیاں ہوتی ہیں؟

استعارہ:-

استعارہ کے لفظی معنی ادھار لینا کے ہیں۔ علم بیان کی اصطلاح میں جب ہم کسی چیز کے معنی مستعار لے کر دوسری چیز کے لیے استعمال کرتے ہیں تو اسے استعارہ کہتے ہیں جیسے:

ماں نے کہا ”میرا چاند سکول سے آ گیا ہے۔“

باپ نے کہا ”میرا بیٹا رستم ہے۔“

کس شیر کی آمد ہے کہ دن کانپ رہا ہے۔

ان جملوں میں بچے کو چاند، بیٹے کو رستم اور بہادر انسان کو شیر کہا گیا ہے۔ یعنی چاند، رستم اور شیر کے الفاظ مستعار لے کر بچے، بیٹے اور بہادر انسان کے لیے استعمال کیے گئے ہیں۔

ارکان استعارہ

- 1- **مستعار لہ:** جس کے لیے لفظ مستعار لیا جائے۔ اوپر کی مثالوں میں بچہ، بیٹا اور بہادر انسان (شاعر کا اشارہ حضرت عباسؓ بن علیؓ کی طرف ہے) مستعار لہ ہیں۔
- 2- **مستعار منہ:** جس سے لفظ ادھار لیا جائے۔ یہاں چاند، رستم اور شیر مستعار منہ ہیں۔
- 3- **وجہ جامع:** مستعار لہ اور مستعار منہ کے مابین مشترک صفت کو وجہ جامع کہا جاتا ہے۔ اوپر کی مثالوں میں خوب صورتی اور بہادری وجہ جامع ہیں۔ مستعار لہ اور مستعار منہ میں تشبیہ کا تعلق ہوتا ہے۔

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 343 برائے جماعت دہم

شجر	درخت	آہو	ہرن
گرداب	گولا	ماہی	مچھلی

5- نظم کے آخری بند کی تشریح کریں۔

جواب: دیکھیے تشریح

6- قوسین میں دیے گئے الفاظ سے درست لفظ کا انتخاب کر کے خالی جگہ پُر کریں۔

- (الف) پتھر پکھل کر _____ ہو گئے تھے۔ (راکھ، خاک، موم)
 (ب) مسدس کا ہر بند _____ اشعار پر مشتمل ہوتا ہے۔ (دو، تین، چھ)
 (ج) گرمی کی شدت سے پھولوں کا رنگ ہو گیا تھا۔ (زرد، سیاہ، زائل)
 (د) شاعر نے درخت کے جلنے کو _____ سے تشبیہ دی ہے۔ (کوئلے، لکڑی، چنار)
 (ه) _____ سے سورج کا چہرہ دھندلا گیا تھا۔ (غبار، بخار، گرمی)

جواب: (الف) پتھر پکھل کر موم ہو گئے تھے۔

- (ب) مسدس کا ہر بند تین اشعار پر مشتمل ہوتا ہے۔
 (ج) گرمی کی شدت سے پھولوں کا رنگ زائل ہو گیا۔
 (د) شاعر نے درخت کے جلنے کو چنار سے تشبیہ دی ہے۔
 (ه) غبار سے سورج کا چہرہ دھندلا گیا تھا۔

7- مندرجہ ذیل الفاظ و تراکیب کو جملوں میں اس طرح استعمال کریں کہ ان کا

منہوم واضح ہو جائے:

مثل شمع، الاماں، تاب و تب، چشمہ حیات، برگ و بار، مدقوق، مضطرب،
 شرفشاں، ملکہ، سرگرمیاں

الفاظ و تراکیب	جملوں میں استعمال
مثل شمع	زندگی مثل شمع دھیرے دھیرے پکھل رہی ہے۔
الاماں	آج کل کی مہنگائی! الاماں الحفیظ! بہت ہی زیادہ ہے۔
تاب و تب	اس موتی کی تاب و تاب دیکھنے سے تعلق رہتی ہے۔

URDU FOR 10TH CLASS (HISSA-E-NAZAM)

برائے جماعت دہم

353

آئینہ اردو لازمی (حصہ نظم)

اہم معروضی سوالات

سبق کے متن کو مد نظر رکھتے ہوئے دست جواب کی (✓) سے نشان دہی کریں۔

(الف) ڈر ہے کہ زبان نہ جلنے لگے:

- | | |
|-------|------------|
| (i) | مثل پروانہ |
| (ii) | مثل شمع |
| (iii) | مثل کونکہ |
| (iv) | مثل انگارا |

(ب) خلق ترستی تھی:

- | | |
|-------|-------------|
| (i) | آب رواں کو |
| (ii) | آب حیات کو |
| (iii) | آب باراں کو |
| (iv) | آب خشک کو |

(ج) دھوپ سے دن کا رنگ تھا:

- | | |
|-------|--------|
| (i) | کالا |
| (ii) | سفید |
| (iii) | سرخ |
| (iv) | نارنجی |

(د) گرمی سے پانی کھولا ہوا تھا:

- | | |
|-------|------------------|
| (i) | نہر علاقہ کا |
| (ii) | ہر ایک کنوئیں کا |
| (iii) | دریائے فرات کا |
| (iv) | ہر تالاب کا |

(ه) ایک ایک نخل جل رہا تھا:

- | | |
|-------|--------------|
| (i) | اپنی آگ میں |
| (ii) | چنار کی صورت |
| (iii) | تنور کی صورت |
| (iv) | بھٹی کی صورت |

(و) گرمی کی وجہ سے دن کی زمین تھی:

- | | |
|-------|------|
| (i) | نیلی |
| (ii) | سیاہ |
| (iii) | سرخ |
| (iv) | زرد |

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 354 برائے جماعت دہم

(ز) خاک پر آگ برستی تھی:

(i) آسمان سے (ii) فضا سے

(iii) زمین سے (iv) ہوا سے

(ح) پانی آگ تھا اور گرمی تھی:

(i) روزِ حساب کی (ii) روزِ جنگ کی

(iii) روزِ محشر کی (iv) روزِ قیامت کی

(ط) فرات کا پانی کھولا ہوا تھا:

(i) سورج سے (ii) آگ سے

(iii) گرمی سے (iv) دھوپ سے

(ی) شیرِ دھوپ کے مارے اٹھتے نہیں تھے:

(i) سایے سے (ii) پانی سے

(iii) کچھ رے (iv) غار سے

جواب

نمبر	جواب	نمبر	جواب	نمبر	جواب	نمبر	جواب
(الف)	(ii)	(ب)	(iv)	(ج)	(i)	(د)	(iii)
(ہ)	(ii)	(و)	(iii)	(ز)	(iv)	(ح)	(i)
(ط)	(iv)	(ی)	(iii)				

